

## Sadea Kallacho Tisro Aitar (21/01/2024)

### POVITR PUSTOKACHEA VAURAK BHETTOILOLO AITAR

#### Vixoi: Mhojea Utramnt Rigun Rauat

#### Gayonank Suchna:

<b>Proves</b>	- Tujem kuttumb ekttaim zata	A-36 (slok 1 & 3)
<b>D. T.V.</b>	- Deva-Utor amim ghetlam	C-15
<b>Krist-Prosad</b>	- Jezu dakvel, ami fantte	D-14
<b>Xevott</b>	- Sonvsarant vohunk zai	F-21

**Vachpam:** ( Jon. 3:1-5.10; 1Kor.7:29-31; Mk.1:14-20)

#### SURVATECHIM UTRAM

Pritichea bhavam-bhoinnimno, ami Sadea Kallachea Tisrea Aitarak asanv ani aiz Vixv Povitr-Sobha Povitr Pustokachea Vaurak Bhettoilolo Aitar somarombta. Aicho sevadhormacho vixoi mhonnlear, "Mhojea Utramnt rigun rauat" (Remain in My Word). Ho vixoi Pap Saib Francisan Juanvachea Xubhvortomanantlo, attvea avesvorantlo, ektisve vollintlo ghetla. Devachea Utrak ani vaurak bhettoilolea Aitarak hea vixoyacher ami khol niall korun, ami Devachea Utrachea mogan poddunk ani rigun ravun subham' foll diunk, Pap Saibacho anvddo ani husko. Aiz jednam ami Devachea Utrak ani Povitr Pustokachea Vaurak Bhettoilolo Aitar somarombtanam, amchea Mha-Dhormprantant Povitr Pustokachea Vaurant misoll asloleank ho vaur fuddem vhorunk axirvadan bhor mhonn hea Misachea Bolidanant Bapa lagim magum-ia.

Devachem Utor Bollvont ani Folladik. Heach Utra Vorvim zaito lokanim aplem Jivit Novsorlem. Survateche mirvonniktlean yetanam heach Heach Devachea Utrak man diunk atam Vachpacho gront ami Manachea zagear dovrunk ami hea gronthak fullancho jhelo ghalteleanv. Uprant iadnik hea gronthak dhumpaitolo. Tor iadnikak ievkar diunk gaoin korum-ia - **Tujem kuttumb ekttaim zata** **A-36 (slok 1 & 3)**

## **BHAVARTHEANCHEM MAGNNEM**

### **1. Mhojea Utramnt rigun rauat**

Amchea atmik fuddareamni / Devachea Utramnt rigun ravun, Tacho boro chorov aplea khala aslole porjek diunk / he vorvim Sorginchea Rajeant bhitor sorunk / Bapa lagim tankam kurpa magum-ia.

### **2. Tujea sotachea margavelean mhaka choloun vhor / mhaka Tuji zannvai xikoi**

Amchea sorkari, somajik ani rajki fuddareamni /sotachea margavelean cholun desant vostolem tore-torechem fotingponn nopoit korun / sotan ani nitin udorgotichim panvlam marunk / tankam Bapacho adar magum-ia.

### **3. Sorvespor boro ani ekach utracho / vatt chukloleank To margar haddta**

Devachea Utramnt ami rigun ravun / Devachem boreponn ani doya ami onnbhovunk ani novem jivit jiyek / Bapachi kurpa amkam magum-ia.

### **4. Jezu Galileiak gelo ani / thoim Devachem Xubhvortoman porgottunk laglo**

Amchea Dhormprantik Povitr Pustokachea Kendrant vavurtelim / ani dusrim amchim zaitim kendram, sonvstha, khatim ani bhavam-bhoinnim / veg-veglla mollancher Devachem Utor porgottunk ani xikouk bharim vavurtat / tankam ho vaur kortanam Bapachem boll magum-ia.

### **5. Aichea misachi mandovoll kortollea \_\_\_\_\_**

\_\_\_\_\_ vangddeamni sodanch Devachem Utor tanche bhitor rigun tanchea jivitachi novsorni korun, Jezuche khore ani niz govai diupi zaunk Bapa lagim magum-ia.